

## سلسلہ تقاریر اللہ

# سورہ یونس

مقرر : ڈاکٹر اسرار احمد

السَّلَامُ عَلَيْكُمْ ! نَعْمَدُ ، وَنُصَلِّي عَلَى رَسُولِهِ الْكَرِيمِ اِمَامِ بَدْعِ  
 اَمْرُو بِاللّٰهِ مِنَ اتِّبَاعِ الرَّحْمٰنِ الرَّحِيْمِ بِسْمِ اللّٰهِ الرَّحْمٰنِ الرَّحِيْمِ  
 الرَّحْمٰنِ الرَّحِيْمِ اِنَّ الْكِتٰبَ الْحَكِيْمَ - اَكَانَ لِلنَّاسِ عَجَبًا اَنْ اَوْحَيْنَا  
 اِلَى مَرَجَلٍ مِّنْهُمْ اَنْ اَنْذِرِ النَّاسَ وَكَيْفَ الَّذِيْنَ اَسْمَوْا اَنْ لَّهُمْ  
 قَدْرٌ مِّدْقٍ عِنْدَ رَبِّهِمْ ط قَالَ اَنْكَافُذُوْنَ اِنَّ هٰذَا لَسَحْرٌ مِّمَّنْ  
 صدق الله العلي العظيم .

سورہ عنکبوت سورہ روم ، سورہ لقمان اور سورہ سجدہ کے علاوہ قرآن حکیم کی دو  
 سورتیں اور ہیں جن کا آغاز حروف مقطعات الیم سے ہوتا ہے یعنی سورہ بقرہ اور سورہ آل عمران  
 لیکن ان سورتوں اور ان سورتوں اور ان کے مابین ایک فصل مصحف میں بھی ہے یعنی پہلی یہ  
 چار سورتیں میسویں اور اکیسویں پارے میں ہیں ۔ سورہ بقرہ اور سورہ آل عمران ، سورہ فاتحہ  
 کے بعد مصحف میں متواتر دو طویل سورتیں ہیں جو تقریباً چار پاروں پر پھیلی ہوئی ہیں ۔ اس طرح ایک  
 دوسرے فصل ان کے زمانہ نزول میں بھی ہے یعنی جب کہ وہ چار سورتیں سن ۴ یا ۵ نبوی میں  
 نازل ہوئیں ۔ وہاں یہ دونوں سورتیں مدنی میں یعنی ہجرت نبوی کے بعد ان کا نزول ہوا ۔ لہذا  
 ان کے بارے میں گنگو انشا اللہ آخیر میں ہوگی ۔

ان کے علاوہ قرآن حکیم کی پانچ سورتیں وہ ہیں جو تین تین حروف مقطعات الیم سے شروع

ہوتی ہیں یعنی سورہ یونس، سورہ ہود، سورہ یوسف، سورہ ابراہیم اور سورہ حجر۔ آلہ کے بارے میں یہ بات پہلے عرض کی جا چکی ہے کہ جبرالامہ حضرت عبداللہ ابن عباسؓ کی بجائے یہ ہے کہ یہ حروف ایک پورے جملے کے مخفف ہیں وہ جملہ ہے۔ اَنَا اللّٰهُ اَزْمٰی یعنی میں اللہ دیکھ رہا ہوں۔ واللہ اعلم۔

سورہ یونس جو ۹۰ آیات اور ۱۱ رکوعوں پر مشتمل ہے تقریباً پوری کی پوری رسالت محمدی علی صاحبہا الصلوٰۃ والسلام کے موضوع پر ہے چنانچہ اس کا آغاز ہوتا ہے ان آیات مبارکہ سے۔  
 اَلَا تِلْكَ آيَاتُ الْكِتَابِ الْكَلِيمِ . اَكَانَ لِلنَّاسِ عَجَبًا اَنْ اَوْحَيْنَا اِلَيْهِ دَجْلًا مِّنْهُمْ  
 اَنْ اَنْذِرَ النَّاسَ وَبَشِّرَ الَّذِينَ اٰمَنُوْا اَنْ لَهُمْ قَدَرٌ مَّيْدِيْ عِنْدَ رَبِّهِمْ  
 قَالَهُ الْكَافِرُوْنَ اِنْ هٰذَا سُلْحٰنٌ مِّمَّيْنِ .

”اَلَا“ - یہ ایک حکمت بھری کتاب کی آیات ہیں۔ کیا لوگوں کے لیے یہ بات بہت تعجب کا باعث بن گئی ہے کہ ہم نے ان ہی میں سے ایک شخص (صلی اللہ علیہ وآلہ وسلم) پر وحی کی۔ کہ لوگوں کو خبردار کیجیے اور اہل ایمان کو بشارت دیجیے کہ ان کیلئے بڑا بلند رتبہ ہے ان کے رب کے پاس۔ تو کافروں نے یہ کہا کہ یہ شخص تو ایک کھلا جادوگر ہے۔“

اس میں ایک طرف نبی اکرم صلی اللہ علیہ وآلہ وسلم کی رسالت کا اثبات ہے اور اس کے لیے دلیل کے طور پر قرآن مجید کو پیش کیا گیا ہے اور دوسری طرف لوگوں کے انکار اور ان کے تعجب کا تذکرہ کیا گیا ہے۔ نبی اکرم صلی اللہ علیہ وآلہ وسلم کی نبوت و رسالت کا اصل منظر قرآن مجید ہے لہذا واقعہ یہ ہے کہ لوگوں نے بڑھ چڑھ کر جو مخالفت کی تو وہ حضور کی نہیں بلکہ قرآن حکیم کی کی۔ یہی وجہ ہے اس سورہ مبارکہ میں قرآن مجید کے بارے میں بالکل مدعا و اعادہ گفتگو ہوئی ہے مختلف پہلوؤں سے اس کا اثبات کیا گیا ہے کہ یہ کلام اللہ ہے اس کی عظمت کی طرف اشارے کیے گئے ہیں اسکے ہدایت اور رحمت ہونے کو مہربن کیا گیا ہے۔

چنانچہ ان ابتدائی آیات کے بعد چند آیات میں توحید اور معاد کا ذکر کیا گیا اور پھر لوگوں کا یہ قول نقل کیا گیا۔

اِنَّتَ بِلِقَانِ غَيْرِ هَذَا اَوْ بَدَلَهُ ط

اے محمد صلی اللہ علیہ وآلہ وسلم، جہاں جھگڑا آپ سے نہیں ہے اس قرآن سے ہے آپ  
اس قرآن کے سوا کوئی اور قرآن پیش کیجیے یا اس میں کوئی تبدیلی کر دیجیے اس کا جواب  
یہ دلوایا گیا۔

قُلْ مَا يَكْفُرُنَّ لِي اِنَّ اُبَدَلَهُ مِنْ تِلْقَائِي فَخَسِي

اے نبی! کہہ دیجیے میرے لیے ہرگز ممکن نہیں ہے کہ میں اس قرآن میں کوئی  
ترمیم یا تبدیلی اپنے جی سے کر دوں۔

اِنْ اَتَّبِعُ اِلَّا مَا يُوْحَىٰ اِلَيْ

میں تو خوف پابند ہوں اس کا کہ جو مجھ پر وحی کیا جا رہا ہے

اِنِّي اَخَافُ اِنْ غَضِبْتُ رَبِّي عَذَابَ يَوْمٍ عَظِيمٍ ط

”اور اگر میں نے اپنے رب کی نافرمانی کی روش اختیار کر لی تو پھر میں خود ڈرنا  
ہوں ایک بڑے دن کے عذاب سے، ایک بڑے دن کی سزا سے“

یہ مضمون سورہ انعام میں بھی آیا ہے اس کی آیت نمبر ۳۳ میں فرمایا گیا کہ۔

”اے نبی! ہمیں معلوم ہے کہ جو باتیں یہ لوگ بناتے ہیں ان سے آپ کو رنج ہوتا

ہے۔ لیکن آپ مغموم اور ملول کیوں ہوتے ہیں آپ ان کی باتوں سے اسقدر گہرا

اثر کیوں قبول کرتے ہیں! یہ لوگ آپ کو تو نہیں جھٹلا رہے، انہوں نے کبھی آپ کو

جھوٹا نہیں کہا، بلکہ یہ عالم دراصل اللہ کی آیات (قرآن) کا انکار کر رہے ہیں۔

قَدْ نَعْلَمُ اَنَّكَ لَيَعْتَرِزُكَ الَّذِي يَقُولُ اَنْ فَاِنَّهُمْ لَا يَكْتُمُونَ لَكَ ط

ذٰلِكِنَّ الظّٰلِمِيْنَ بِآيَاتِ اللّٰهِ يَجْعَدُوْنَ ط

وہ آپ کو نہیں جھٹلا رہے اور واقعہ یہ ہے کہ ابوجہل جیسا کٹر دشمن بھی کبھی یہ

نہ کہہ سکا کہ نعوذ باللہ من ذالک محمد صلی اللہ علیہ وآلہ وسلم، جھوٹے ہیں یہ کہنے

کی کسی کو جرأت نہ ہوئی اللہ نے فرمایا کہ ان کا جھگڑا آپ سے نہیں بلکہ ہماری کتاب

سے ہے۔ ہماری وحی سے ہے اس کتاب کی تعلیمات سے ہے اس سلسلہ میں لگے فرمایا گیا۔

قُلْ كَوُتِبُوا عَلَى اللَّهِ مَا كُتِبَتْ عَلَيْهِمْ وَلَا آذَانُكُمْ بِهِ

لے نبی! ان سے کیے کہ یہ قرآن میں اپنی طرف سے پیش نہیں کر رہا، اگر اللہ تعالیٰ نے مجھے اس فرض منصبی پر مامور نہ کیا ہوتا، وہ نہ چاہتا تو نہ میں یہ کتاب یہ قرآن تمہیں پڑھ کر سنا تا۔ نہ تمہیں اس سے آگاہ کرتا۔

فَقَدْ أَشْتَأْتُمْ فِيكُمْ عَمَلًا مِّنْ قَبْلِهِ أَفَلَا تَتَّقُونَ

تو ذرا سوچو تو سہمی میں اس سے قبل تمہارے مابین ایک عمر گزار چکا ہوں تو کیا عقل سے کام نہیں لیتے۔ اگر مجھے اپنی ہی طرف سے گھڑ کر کتاب پیش کرنی ہوتی تو آخر میں تمہارے درمیان رہا ہوں۔ میں نے اپنی عمر عزیز کے چالیس برس تمہارے مابین بسر کیے کبھی میں نے تصنیف و تالیف کی کوئی کوشش تو کی ہوتی، کبھی میں نے اس مشق پر کسی صاحب فن سے کوئی اصلاح بھی لی ہوتی۔ میری پوری زندگی تمہارے سامنے ہے یہ جو اچانک میں تمہارے سامنے یہ کلام پیش کر رہا ہوں تو یہ صرف اس لیے کہ اللہ تعالیٰ نے یہ ذمہ داری مجھے سونپ دی ہے اور اب میں خود بھی پابند ہوں اس کا کہ جو مجھ پر وحی کی جارہی ہے۔ اور میں اس کو تم تک پہنچانے پر مامور ہو گیا ہوں۔ اس ضمن میں آگے فرمایا گیا ہے۔

وَمَا كَانَ هَذَا الْقُرْآنُ أَنْ يُفْتَرَىٰ مِنْ دُونِ اللَّهِ

لوگو! سوچو، غور کرو کیا یہ قرآن ایسی کتاب ہے کہ اللہ کے سوا کوئی اور اس کو گھڑ لے۔ آگے فرمایا۔

أَمْ يَحْسُبُونَ أَنَّهُمْ

کیا یہ لوگ یہ کہتے ہیں کیا انکے اندر اتنی ڈھٹائی اور جسارت ہے کہ وہ یہ کہیں کہ یہ قرآن محمد صلی اللہ علیہ وسلم نے گھڑ لیا ہے۔ اب دیکھتے یہی الفاظ تھے جو سورہ سجدہ میں بھی آئے تھے۔

أَمْ يَقُولُونَ افْتَرَاهُ

لیکن وہاں جواب جو تھا وہ خطابی انداز کا تھا۔

بَلْ هُوَ الْحَقُّ مِن رَّبِّكَ

”وہ نہیں اے نبی! یہ آپ کے رب کی جانب سے حق ہے“ یہاں دلیل دی جا رہی ہے اور دلیل بھی وہ جسے برہان قاطع کہا جائے اتمامِ حجت کے ضمن میں آنے والی شے چنانچہ فرمایا

گیا۔

قُلْ فَاتُوا بِسُورَةٍ مِّنْ مِّثْلِهِ دَاعُوا مَنِ اسْتَطَعْتُمْ  
مِّنْ دُونِ اللَّهِ إِنَّ كُنْتُمْ هَادِقِينَ

اگر تم اپنے اس قول میں سچے ہو تو پھر آؤ تمہارے لیے کھلا چیلنج ہے۔ اگر محمد یہ قرآن مجید تصنیف کر سکتے ہیں صلی اللہ علیہ وآلہ وسلم تو آخر تمہارے ہاں بڑے بڑے ادیب بڑے بڑے خطیب بڑے بڑے شعراء موجود ہیں۔ ان سب کو جمع کر لو اور اس قرآن کی سورتوں جیسی کوئی ایک سورت ہی تصنیف کر کے دکھا دو۔

ہم دیکھیں گے کہ یہ مضمون سورہ بقرہ میں پھرائے گا اپنے نقطہ عروج کو پہنچا ہوا۔ اگر تم یہ نہ کر سکو فَإِنَّكُمْ تَفْعَلُونَ وَلَكِنْ تَفْعَلُونَ أَدْرَمَ كَرِهَ لَكُمْ كَيْفَ تَقُولُونَ اس آیت سے جو منکروں اور کافروں کے لیے تیار کی گئی ہے، فَاتَّقُوا اللَّهَ الَّذِي تَوَدُّهُهَا النَّاسُ۔ اس سورہ مبارکہ میں عظمت قرآن کے بیان پر مشتمل ایک بڑی عظیم آیت وارد ہوئی ہے۔

يَا أَيُّهَا النَّاسُ قَدْ جَاءَكُمْ مَوْعِظَةٌ مِّنْ رَبِّكُمْ وَشِفَاءٌ لِّمَا  
رَفِئَ الصُّدُورِ

”اے لوگو! تمہارے پاس تمہارے رب کی جانب سے نصیحت اور موعظت بھی آگئی ہے اور سینوں کے اندر جو امراض ہوتے ہیں ان کے لیے شفا بھی نازل ہوگئی ہے“

گویا قرآن مجید موعظت اور نصیحت پر بھی مشتمل ہے اور اگر انسان کے نفسیاتی امراض اس کے سینے میں جو روگ ہوتے ہیں، تکبر کا، بخل کا، حسد کا اور حبت دنیا کا ان سب کا ازالہ کر دینے والی چیز بھی یہ قرآن ہی ہے۔ گویا ترکیبِ نفس کا ذریعہ بھی یہی ہے اور انسان کے جذبات

احساسات میں جلا پیدا کرنے کے لیے بھی اس سے زیادہ موثر چیز اور کوئی نہیں ہے۔ یہ ہماری بدقسمتی ہے کہ ہم نے نصیحت کے لیے بھی قرآن کو چھوڑ کر کچھ اور چیزوں کو ذریعہ بنایا۔ تزکیہ نفس کے لیے بھی قرآن مجید پر نعوذ باللہ من خاک ہمارا اعتماد قائم نہ رہ سکا۔ اور ہم نے نہ معلوم کہاں کہاں سے طریقے مانگ کر اور مستعار لے کر انہیں اپنے ہاں تزکیہ نفس کے لیے لایا گیا۔

فَرِيَا  
يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَشِفَاءٌ  
لِمَا فِي الصُّدُورِ لَئِذْ هُدِيَ ذُرِّيَّتِي وَرَحْمَةً لِّمَنْ مَوَّعِنِينَ

یہ اہل ایمان کے حق میں ہدایت بھی ہے بشارت بھی۔

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا

اے نبی کہہ دیجیے یہ اللہ کے فضل و رحمت سے ہے اس کتاب کا نزول اللہ تعالیٰ

کا سب سے بڑا انعام و احسان ہے نوع انسانی پر۔

هُوَ خَيْرٌ مِمَّا يَجْمَعُونَ

وہ کہیں بہتر ہے ان تمام چیزوں سے جنہیں یہ جمع کر رہے ہیں یہ مال و دولت و دنیا

یہ مال و اسباب یہاں کی چمک دمک جس کے پیچھے یہ بھاگے اور دوڑے پھر رہے

ہیں ان سے کہیں زیادہ قیمتی اور وقیع یہ کتاب ہے، اس کی قدر کرو آخر میں فرمایا گیا۔

قُلْ يَا أَيُّهَا النَّاسُ قَدْ جَاءَكُمْ الْحَقُّ مِنْ رَبِّكُمْ فَمَنِ اهْتَدَىٰ

فَمَا نَسَىٰ يَهْتَدِي لِنَفْسِهِ ۚ مَنْ ضَلَّ فَا تَسَاءَلْ عَلَيْهَا وَمَا

أَنَا عَلَيْكُمْ بِسُوءِ كَيِّسٍ

لوگو! تمہارے پاس حق آچکا ہے اب جو کوئی بھی ہدایت کی راہ اختیار

کرے گا وہ اپنے بھلے کے لیے اور جو کوئی بھی گمراہی کی روش اختیار کرے گا

اس کا سارا وبال خود اسی کی جان پر آئے گا اور کہہ دو اسے نبی! کہ میں

تمہارا ذمہ دار نہیں ہوں مجھ سے تمہارے بارے میں پوچھنا نہ جانے گا مجھ سے باز پرس نہ ہو

گی کہ یہ لوگ ایمان کیوں نہ لائے۔

آخری بات حضور سے ارشاد فرمائی گئی۔

وَاتَّبِعْ مَا يُوحَىٰ إِلَيْكَ

وہی بات جس سے آغاز ہوا تھا آپ اتباع کرتے رہیں، پیروی کرتے رہیں اس کی کہ جو آپ کی جانب وحی کیا گیا۔

وَأَصْبِرْ حَتَّىٰ يَخُذَكَ اللَّهُ

”اور صبر کیجیے یہاں تک کہ اللہ تعالیٰ فیصلہ فرمادیں۔“

وَهُوَ خَيْرُ الْحَاكِمِينَ -

اور وہ بہترین فیصلہ کرنے والا ہے۔

اس سورہ مبارکہ میں ایک عظیم آیت وہ بھی آئی ہے جو معتمد ولایت کی

وضاحت کرنے والی ہے۔

أَلَا إِنَّ أَوْلَىٰ لِأَللَّهِ لَأَخَوْفَ عَلَيْهِمْ وَلَا هُمْ يَحْزَنُونَ -  
الَّذِينَ آمَنُوا وَكَانُوا يَسْقُونَ  
لَهُمُ الْبَشْرَىٰ فِي الْحَيَاةِ الدُّنْيَا  
وَفِي الْآخِرَةِ

”آگاہ ہو جاؤ جو اللہ کے دوست بن جائیں جو اس سے محبت کریں جو اسی

کے ہو جائیں ان کے لیے کوئی خوف ہے اور نہ حزن ہے ان کے لیے دنیا

کی زندگی میں بشارتیں ہی بشارتیں ہیں اور آخرت میں بھی ان کیلئے

بشارت ہی بشارت ہے۔“

اللهم ربنا اجعلنا منهم

اے پروردگار! ہمیں بھی اپنے فضل و کرم سے اپنے ایسے بندوں کے زمرے میں شمار فرما  
اور شامل ہونے کی توفیق عطا فرما۔

وَأَخِرُ دَعْوَانَا أَنْ نَحْمَدُكَ اللَّهُ رَبَّ الْعَالَمِينَ



اسلامی تصوف کے موضوع پر

مشہور محقق پروفیسر یوسف سلیم چشتی کی

مائیہ ناز تالیف

اسلامی تصوف

میں غیر اسلامی نظریات کی آمیزش

اس کتاب میں فاضل مولف نے ان عناصر اور عوامل کی نشاندہی کی ہے کہ جن کی وجہ سے اسلامی تصوف میں غیر اسلامی عقائد کی آمیزش ہو گئی۔

یہ مائیہ ناز کتاب فارمین کے بے حد اصرار پر اب دوبارہ عمدہ طبع اور ڈاٹائی دار جلد کے ساتھ شائع کی گئی ہے۔ جس کی وجہ سے کتاب کے حسن ظاہری میں بھی اضافہ ہو گیا ہے۔

آفسٹ پیپر پر اعلیٰ طباعت، مضبوط اور خوبصورت ڈاٹائی دار جلد قیمت - ۱۵ روپے

ناشر

مرکزی انجمن خدام القرآن لاہور